

பெருகிவரும் சிறுநீரக நோய்கள்

உலகளாவிய ரீதியில் சுமார் 500 மில்லியன் மக்கள் சிறுநீரகம் தொடர்பான நோய்களினால் பாதிக்கப்பட்டுள்ளதாக மருத்துவ ஆய்வுகள் சுட்டிக்காட்டியுள் ளன. இந்த எண்ணிக்கையானது வருடாவருடம் மிக வேகமாக அதிகரித்துச்



தெவியத்தகண்டியைச் சேர்ந்த பிரேமவதி

செல்வதாகவும் தெரிவிக்கப்பட்டுள்ளது சிறுநீரகம் தொடர்பான நோய்களுக்கு பல்வேறு காரணிகள் இருக்கின்ற போதிலும் மனிதர்கள் உட்கொள்ளும் நீர் மற்றும் உணவு ஆகியவற்றின் பாதுகாப்பற்ற தன் மையே முக்கியமானதென மருத்துவர்கள் குறிப்பிட்டுள்ளனர்.

இலங்கையிலும் சிறுநீரக நோய்களின் தாக்கம் அதிகரித்துச் செல்கின்ற போதிலும் தெவியத்தகண்டிப் பிரதேசத்தில் வாழும் மக்களில் அதிகமானவர்கள் சிறுநீரக நோயினால் பாதிக்கப்பட்டிருப்பதாகத் தெரியவருகிறது. இதற்கான காரணமாக அங்குள்ள கிணற்று நீர், விவசாய இரசாய னங்கள் கலந்த நீர் போன்றவற்றை அந்த மக்கள் அருந்துவதாகக் கூறப்படுகிறது.

பதுளை, பொலன்னறுவை, அம்பாறை ஆகிய 3 மாவட்டங்களின் எல்லையில் அமைந்துள்ளது தெவியத்தக்கண்டி. 1982ஆம் ஆண்டு ஒரு ஹெக்டரெயர் விவ சாய நிலத்தையும் ½ ஏக்கர் குடியேற்ற நிலத்தையும் கொண்டு மகாவெலி C வலயமாக இது உருவாக்கப்பட்டது.

தெவியத்தகண்டிப் பிரதேச வாழ் மக்கள் விவசாயம், பால் உற்பத்தி ஆகிய வற்றின் மூலம் தமது ஜீவனோபாயத்தை நடத்தி வருகின்றனர்.

இவர்களில் 100க்கு 40 வீதமானவர்கள் வயது வித்தியாசமின்றி சிறுநீரக நோய்க்கு ஆளாகி வருவது அனைவரினதும் கவனத்தை ஈர்த்துள்ள விடயமாக மாறியுள்ளது.

இந்த நிலை அந்தப் பிரதேச மக்களின் அன்றாட வாழ்வியலில் பல்வேறு மாற்றங் களை ஏற்படுத்துவதாக அறியக் கிடைக்கிறது.

அதேவேளை பெரும்பாலானவர்கள்

சிறுநீரக நோயாளிகளாக மாறி பழு தடைந்த 2 அல்லது ஒரு சிறுநீரகத்துடன் அல்லது மாற்று சிறுநீரகத்துடன் வாழ்ந்து வரும் நிலை அங்கு சாதாரண விடயமாக இருப்பது பலருக்கு அதிர்ச்சியை ஏற்படுத்தும் ஒரு செய்திதான்.

அங்குள்ள நிலைமைகளை அறிந்து கொள்ளும் நோக்கில் கிழக்கு ஊடக இல் லத்தை சேர்ந்த ரியல் வெய்ச்ஸ் குழுவினர் அங்கு விஜயம் ஒன்றை அண்மையில் மேற்கொண்டிருந்த னர்.

இந்த விஜயத்தின் போது 50வயதுடைய 2 பிள்ளைகளின் தாயான ஐராங் கனியை சந்திக்கக் கிடைத்தது. இவர் 2001ஆம் ஆண்டிலி ருந்து சிறுநீரக நோயி னால் பாதிக்கப்பட் டுள்ளார். தற்போது 2 சிறுநீரகங்களும் பழுதடைந்து விட்டது. தற்போது தனது ஐந்து வயது மகன் பசிந்து

வும் கடந்த 3 மாதங்களாக இந்த நோயால் பீடிக்கப்பட்டிருப்பதாகக் தெரிவித்தார்.

கிராந்துரு தான் சிகிச்சை பெற்று வருவதாகவும் இந்த நிலைக்கு கிணற்று நீர்தான் காரணம் என மருத்துவர்கள் கூறியதாகவும் ஐராங்கனி எம்மிடம் கூறினார். தனது அயல் வீட்டில் இருந்தே தமது தேவைக்கான நீரை பெறுவதாகவும் நீர் வடிகட்டி ஒன்று இருந்தால் மிகவும் பயனுள்ளது என்றும் அவர் மேலும் தெரிவித்தார்.

தனது நோய்கான மருந்துகளை தனியார் மருந்தகங்களில் இருந்தே பெறவேண்டியுள்ளதாகவும் இது பெரும் பொருளாதார நெருக்கடியில் வாழும் தன்னைப் போன்றவர்களுக்கு மேலும் நெருக்கடியில் தள்ளிவிடுவதாகவும் கூறும் ஐராங்கனி மருந்து பொருட்கள் அரசாங்க மருத்துவமனைகளில் இலவசமாக கிடைக்க ஏற்பாடு செய்ய வேண்டும் என்றும் தனது கோரிக்கையை எம்மிடம் முன்வைத்தார்.

இதேவேளை மாவன்னாகம கிராமத்தில் வசித்து வரும் ஞானதிலக 52 வயதுடையவர். இவர் கடந்த 11 மாதங்களாக இந்த சிறுநீரக நோயினால் பாதிக்கப்பட்டுள்ளார். 2 பிள்ளைகளின் தந்தையான அவர் தனக்கு நோய் ஏற்பட்டமைக்கு பொட்டாசியம் கனியுப்பின் குறைபாடு தான் காரணம் என்று மருத்துவர்கள் தன்னிடம் கூறியதாக குறிப்பிட்டார். கண்டியில் வைத்திய சிகிச்சைக்கு அனுமதிக்கப்பட்டு அங்குள்ள அவசர சிகிச்சை பிரிவில் ஒரு மாதம் அங்கு மூன்று நாட்களுக்கு ஒரு தடவை

தனக்கு குருதி மாற்றிடு செய்யப்பட்டதாக வும் அதன் காரணமாகவே தான் தற்போது உயிருடன் இருப்பதாகவும் கூறினார்.

இதேவேளை ஞானதிலகவிற்கு சிறுநீரக மாற்று அறுவைச் சிகிச்சை மேற்கொள்ளப்

நோயாளிகளுக்கு தேவையான மருந்துகள் மிகவும் அதிக விலை கொண்டவை, அவற்றை ஓரளவுக்கு குறைந்த விலையில் வழங்குவதன் மூலம் பாதிக்கப்பட்டவர்களின் ஆயுளையேனும் அதிகரிக்க முடியும்

பட வேண்டிய அவசர நிலை தோன்றியுள் ளது.அவருடைய மகன் பௌத்த மதத்துறவியாக இருக்கும் பௌத்த வழிபாட்டிடம் ஒன்றில் இருக்கும் துறவி ஒருவர் தனது சிறுநீரகத்தை வழங்க மூரவ்ந்துள்ளதாகவும் அடுத்த சில மூரங்களில் சிறுநீரக அறுவைச் சிகிச்சை மேற்கொள்ளப்படவுள்ளதாகவும்



தெவியத்தகண்டி பிரதேச மக்களுடன் உரையாடும் ரியல்வொய்ஸ்ஸ் குழுவினர்

தெரிவித்தார்.

தன்னைப் போன்றுபாதிக்கப்பட்ட மக்களுக்கு அரசாங்கம் உரிய வழிகாட்ட்களை வழங்குவதோடு சிகிச்சைக்கான ஏற்பாடுகளையும் கனியுப்பின் குறைபாடு தான் காரணம் என்று மருத்துவர்கள் தன்னிடம் கூறியதாக குறிப்பிட்டார். கண்டியில் வைத்திய சிகிச்சைக்கு அனுமதிக்கப்பட்டு அங்குள்ள அவசர சிகிச்சை பிரிவில் ஒரு மாதம்

குருதி மாற்று சிகிச்சை மேற்கொள்ளப்பட்டதாக தெரிவித்த அவர் அங்கு மூன்று நாட்களுக்கு ஒரு தடவை

Sunday 03 Aug 08

Lifeline 03

காணப்பட்டார். அவருடன் உரையாடிய போது 50 வயதுடைய பிரேமாவதி எனத் தெரியவந்தது. 6 பிள்ளைகளின் தாயான பிரேமாவதி தனது இயலாந் நிலையிலும் கிரமத்துடன் தனது அனுபவங்களை எம்முடன் பகிர்ந்து கொண்டார்.

தெவியத்தக்கண்டி மக்களின் சுகாதார செயற்பாடுகளில் அங்குள்ள ஆதார வைத் தியசாலையின் பங்கு குறித்தும் பிரதேசத் தில் காணப்படும் அதிகரித்த சிறுநீரக நோய் தொடர்பாகவும் அங்குள்ள மாவட்ட வைத் திய அதிகாரி W.C.K. வீர்பன்னாவிடம் பிரதேசத்தில் காணப்படும் அதிகரித்த சிறுநீரக நோய் தொடர்பாகக் கருத்தறிய முற்பட்டபோது வாரத்தில் 3 போராவது குறைந்தது இந்த நோயினால் இறக்கும் நிலை அங்கு காணப்படுவதாக அதிர்ச்சி தகவலை அவர் எம்முடன் பகிர்ந்து கொண்டார்.

சிறுநீரக நோயினால் பாதிக்கப்பட்ட மக்களுக்கு உரிய சிகிச்சைகளை வழங்குவதற்கு வேண்டிய இயந்திர உபகரணங்களோ மருந்து வகைகளோ மிகவும் குறைந்த நிலையில் அங்கு காணப்படுவதாக அவர் கூறினார்.

நோயாளிகளுக்கு தேவையான மருந்துகள் மிகவும் அதிக விலை கொண்டவை என்றும் அவற்றை ஓரளவுக்கு குறைந்த விலையில் வழங்குவதன் மூலம் பாதிக்கப்பட்டவர்க ளின் ஆயுளையேனும் அதிகரிக்க முடியும் என்று அவர் குறிப்பிட்டார்.

தெவியத்தக்கண்டி மக்களால் சாதாரண நோயாகவே சிறுநீரக நோய்

யாழ்.மாவட்டத்தில் மனிதாபிமானப்பணிகளில் அரசும் அரசசார்பற்ற நிறுவனங்களும்

யாழ் மாவட்டத்தில் அரசும் அரசசார்பற்ற நிறுவனங்களும் தொடர்ந்து மனிதாபிமானப் பணி களை முன்னெடுத்து வருகின்றன. யாழ் மாவட்டத்தில் முன்னெடுக் கப்பட்டுவரும் மனிதாபிமான பணிகள் குறித்து யாழ் மாவட்ட அரசாங்க அதிபர் கணேஷ் அவர்களை நேர்கண்டோம்.

யாழ்மாவட்ட மக்களுடைய வாழ்க்கைத்தரம் தொழில் என் பன தற்போது எவ்வாறு உள்ளன?

மக்கள் சிறிது சிறிதாக முன் னேறி வருகின்ற நிலை காணப் பட்டபோதும் இன்னும் முன்னேற வேண்டியுள்ளது. வேலையைப் பொறுத்தமட்டில் முழு நேரமும் வேலையில் ஈடுபட முடியாத நிலை காணப்படுகிறது. மீனவர்களைப் பொறுத்தவரையில் அவர் களால் குறிப்பிட்ட நேரத்திற்கு மேல் மீன்பிடி தொழிலில் ஈடுபட முடியாது. அதே போல் ஒரு குறிப்பிட்ட தூரத்திற்கு அப்பால் மீன்பிடிக்கச் செல்லவியலாது. இரவு நேரங்களில் மீன் பிடிக்கச் செல்ல முடியாது. இவ்வாறான கட்டுப்பாடுகள் நிலவுகின்றன.

யாழ்மாவட்டத்தில் இடம் பெயர்ந்திருக்கின்ற மக்களுடைய மனிதாபிமானத் தேவைகளை அரசாங்கம் எவ்வாறு நிறைவேற்றி வருகிறது?

இடம்பெயர்ந்திருக்கின்ற மக்களுக்குரிய நிவாரணங்களைக் கொடுத்துக் கொண்டிருக்கின் றோம். அவை வழமையாகக் கொடுக்கப்படுகின்ற நிவாரணம் தான். அதைப்போன்று உலர் உணவுத்திட்டத்தின் கீழ் 1,20,000 மக்களுக்கு அவர்களுடைய நிவா ரணத் திட்டத்திற்கு அமைவாக நிவாரணம் கொடுக்கப்பட்டு வரு கின்றது. தொழில் ரீதியாக பாதிக் கப்பட்ட மக்களுக்குரிய நிவா ரணத்தை வழங்க வேண்டுகோள் கள் அமைச்சிற்கு அனுப்பி வைக் கப்பட்டுள்ளன. இது சம்பந்தமாக அமைச்சிற்கு விஞ்ஞபனம் ஒன்று கொடுக்கப்பட்டுள்ளது. அந்த விஞ்ஞபனம் பரிசீலனைக்கு எடுக்கப்பட்டுள்ளது. அது தொடர்பான அறிக்கைகள் கிடைக்

கப்பெற்றவுடன் முடிவுகள் எடுக்கப்படும்.

இடம்பெயர்ந்து இருக்கக் கூடிய மக்களுடைய தேவைகளைப் பூர்த்தி செய்வதில் அரசாங்கத்தோடு இணைந்து செயலாற்றுகின்ற அரசசார்பற்ற நிறுவனங்களின் ஒத்துழைப் புகள் எவ்வாறு காணப்படுகின் றன?

யாழ்ப்பாணத்தில் செயற்படு



யாழ். மாவட்ட அரசாங்க அதிபர் கணேஷ்

கின்ற சகல ஐக்கிய நாடுகள் நிறுவனங்களும் அதே போல் சர்வதேச அரசசார்பற்ற நிறுவனங்க ளும் உள்ளூர் நிறுவனங்களும் ஒன்றாக இணைந்து வேலை செய்கின்றன. அவர்களுடைய வேலைத்திட்டம் சம்பந்தமாக கலந்துரையாடி எங்களுடைய தேவைகளை எடுத்துக்கூறும் பொழுது தங்களுடைய அமைப் பின் விதிகளுக்கேற்ப அவர்கள் உதவிகளை செய்துகொண்டிருக் கின்றார்கள். உதாரணத்திற்கு UNICEF நிறுவனம் கல்விசார்ந்த உதவிகளை முன்வைக்கின்றார் கள். அதேபோன்று நீர் விநியோகம், மலசலகூடங்களை அமைத் துக் கொடுத்தல் போன்றவற்றை செய்துவருகின்றார்கள். அவர்களிடம் இருக்கின்ற நிதிக்கு அமைவாக அந்த பணிகளை மேற் கொள்கின்றார்கள்.

மாவட்டத்தின் அரசாங்க அதிபர் என்ற வகையில் பொது மக்களுக்கு நீங்கள் சொல்வதும் விரும்புகின்ற செய்தி என்ன?

மக்களைப் பொறுத்தவரையில்

அவர்கள் தமக்குத் தேவையான வசதிகளை அரசாங்கம் மேற்கொள்ள வேண்டும் என எண்ணுகின்றார்கள். அவர்களுடைய எதிர்பார்ப்புகளுக்கு அமைய என்னாலான பணிகளை நான் மேற்கொண்டு வருகின் றேன்.

அரசாங்கத்தின் கட்டுப்பாட்டிலே இருக்கின்ற பிரதேசம் என்ற காரணத்தினால் மக்களுக்குரிய சகல தேவைகளையும் நிறைவேற்றக்கூடிய முயற்சிகளை எடுக்க வேண்டியது எங்களுடைய பாரிய பொறுப்பு. அந்த வகையில் எம் முடைய நிர்வாகத்தைப் பொறுத்த அளவில் மற்றும் திணைக்களங்களைப் பொறுத்தளவில் தங்களா லான பல்வேறு முயற்சிகளையும் எடுத்து வருகின்றார்கள். ஆனால் பொருட்களைக் கொண்டுவருவதில் தாமங்கள் நிலவுகின்றது. சில பொருட்களை நினைத்த வேகத் திற்குக் கொண்டுவர இயலாது. ஆகவே சில சந்தர்ப்பங்களில் சில குறைபாடுகள் உண்டென்பதை நான் ஏற்றுக்கொள்ள வேண்டும். இருப்பினும் எம்முடைய மக்க

மீனவர்களைப் பொறுத்தவரையில் அவர்களால் குறிப்பிட்ட நேரத்திற்கு மேல் மீன்பிடி தொழிலில் ஈடுபட முடியாது. அதே போல் ஒரு குறிப்பிட்ட தூரத்திற்கு அப்பால் மீன்பிடிக்கச் செல்லவியலாது. இரவு நேரங்களில் மீன் பிடிக்கச் செல்ல முடியாது

ளுக்கு அரசாங்க அதிகாரி என்ற ரீதியில் சேவையாற்ற வேண்டிய பொறுப்பு இருக்கின்ற காரணத்தினால் அந்தப் பொறுப்புக்களை நிறைவேற்ற எங்களால் இயன்ற முயற்சிகளை செய்துகொண்டே இருக்கின்றோம்.

உங்கள் கதைகள்

மீண்டும் வாழ்வோம் வானொலி நிகழ்ச்சியில் புதிதாக உங்கள் கதைகள் இடம்பெறக் காத்திருக்கின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத் தருகின் றோம். வடக்கு கிழக்குப்பகுதிகளில் இருந்து பல்வேறு காரணங்க ளால் இடம்பெயர்ந்து முகாம்களில் வாழும் மக்களுக்கு பதிவுத் திருமணத்தின் அவசியத்தை எடுத்துக் கூறும் வகையில் ‘**பதிவுத் திருமணம்**’ குறு நாடகம் அமைந்தது. குறுநாடகத்தின் தொகுப்பு கீழே தரப்படுகின்றது.

பதிவுத்திருமணம்



மீண்டும் வாழ்வோம் வானொலி நிகழ்சியில் வாராவாரம் உங்கள் கதைகள் பகுதியில் குறு நாடகங்கள் இடம்பெற்றுவருகின்றமை அனைவரும் அறிந்த விடயமே.

சமூகத்திற்கு இன்றியமையாத சில விடயங்கள் பற்றி மக்கள் கேள் விப்பட்டிருந்தாலும் அதைப்பற்றிய பூரணமான விளக்கம் இல்லாமல் அந்த விடயங்களில் தாமும் ஈடுபடும் போது பல வகையான பிரச்சினைகளுக்கு முகம் கொடுத்து வருகிறார்கள். இவ்வகையான சில விடயங்களை இனம் கண்டு அவை தொடர்பான விழிப்புணர்வை ஏற்படுத்தும் நோக்கில் அவற்றுக்கு நாடக வடிவம் கொடுத்து ஒலிபரப்புகின்றோம்.

திருமணங்களின் போது காலங்காலமாக கலாசார படிமுறைகள் பின்பற்றப்பட்டு வருகின்றன. இவை ஒவ்வொரு இனங்களுக்கும், மதங்களுக்கும் இடையில் வேறுபட்டு காணப்படுகின்றன. கலாசார ரீதியான திருமணங்கள் ஒருபுறம் இருக்க பதிவுத் திருமணங்கள் தான் சட்ட ரீதியாக அங்கீகரிக்கப்படுகின்றன. திருமணம் செய்து கொண்ட இருவருக்கும் கணவன் மனைவி என்ற அதிகாரம் கொடுப்பது பதிவுத் திருமணம் தான்.

இந்தக் கதையில் வரும் சரோ திருமணம் முடித்து கணவனை இழந்தவள். ஒரு குழந்தைக்கு தாய். குழந்தையை வளர்ப்பதற்காக வீட்டு வேலை செய்கிறாள். கணவனது உறவுக்காரர் இருந்தும் சரோவுக்கும் குழந்தைக்கும் எந்த உதவியும் இல்லை. கணவனுடைய சொத்து்களை பெற்றுக்கொள்ள முடியாத துர்ப்பாக்கிய நிலையில் சரோ இருக்கிறாள். காரணம் சரோவும் அவளது கணவரும் காதலித்து வீட்டிற்கு பயந்து கோயிலில் திருமணம் செய்து கொண்டார்களே தவிர பதிவுத் திருமணம் செய்து கொள்ள வில்லை. இப்போது கணவனும் இல்லாத நிலையில் சட்டப்படியான ஆதாரம் எதுவும் இல்லாத படியால் தனது கணவனின் சொத்துக்களுக்கு உரிமை கோரமுடியாமல் இருக்கிறாள். சரோவுக்கு ஏற்பட்ட இந்த இக்கட்டான நிலமைக்கு காரணம் பதிவுத் திருமணம் செய்து கொள்ளாமை தான்.

கலாசார ரீதியான அங்கீகாரம் கிடைப்பதை விட அரசாங்கத்தின் சட்டத்தால் ஏற்றுக்கொள்ளப் படக்கூடியதாக அமையும் திருமணங்கள் தான் எதிர்காலத்திற்கு வலுவானதாக அமைகின்றன. அத்தோடு பதிவுத் திருமணத்தின் போது வழங்கப்படும் விவாகச்சான்றிதழ் மிக முக்கியமானது.

கணவன் மனைவி இருவருக்கு மட்டுமல்லாது பிள்ளைகளின் எதிர்கால நடவடிக்கைகளுக்கும் பெற்றோரின் விவாகச் சான்றிதழ் அவசியமாகிறது. இவற்றை அடிப்படையாகக்கொண்டே இன்றைய நிகழ்ச்சியில் ஒலிபரப்பான குறு நாடகம் பதிவுத் திருமணத்தின் முக்கியத் துவத்தை எடுத்துக் கூறும் வகையில் அமைந்தது.

மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளாக ஒலிபரப்பக் காத்திருக்கின்றோம். உங்கள் கதைகள் மற்றவர்களுக்கும் படிப்பினையாக அமையும் என்பதே மீண்டும் வாழ்வோம் நிகழ்ச்சியின் எதிர்பார்ப்பாகும்.

இப்பத்திரிகை எக்ஸ்பிரஸ் நியூஸ்பேப்பர்ஸ் (சிலோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185 ஆம் இலக்கத்தில் 2008ஆம் ஆண்டு ஆகஸ்ட் மாதம் 03ஆம் திகதி ஞாயிறுக்கிழமை அச்சிட்டு வெளியிடப்பட்டது.